

طعناتِ سبّ

اور ان لوگوں میں سے جنہوں نے راہ فرار اختیار کی عکرمہ بن ابی جہل بھی تھا۔ اس شخص کو پیغمبر صلی اللہ علیہ وسلم کے ساتھ جو عداوت تھی اس کی وضاحت کے لئے اس کا ابو جہل کا بیٹا ہونا ہی کافی ہے۔ اس کی بیوی ام کلیم نے پیغمبر صلی اللہ علیہ وسلم سے اس کے لئے امان کی درخواست پیش کی۔ آپ نے اسے شرف قبولیت سے نوازا۔ وہ بھی یمن کی جانب بھاگ گیا تھا۔ اس کی بیوی اس کے پاس دہان پہنچی اور اس کو کہا:

اے ابن عم! میں سب سے زیادہ
نیکو کار اور سب سے زیادہ صلہ رحمی
کرنے والے اور سب میں بہتر شخص کے
پاس ملے آئی ہوں۔ تو اپنے آپ کو
ہلاک مت کر میں نے تیرے لئے رسول اللہ
صلی اللہ علیہ وسلم سے امان حاصل کی ہے۔

يَا ابْنَ عَمِّ جَثَاكَ مِنْ عِنْدِ
أَبْرَأَ النَّاسِ وَأَوْصَلَ النَّاسِ
وَحَيْدَ النَّاسِ لَا تَهْلِكْ نَفْسَكَ
إِنِّي قَدْ اسْتَأْمَنْتُ لَكَ رَسُولَ
اللَّهِ صَلَّى اللَّهُ عَلَيْهِ وَسَلَّمَ

اور یہی عکرمہ جب پیغمبر صلی اللہ علیہ وسلم کے پاس آنے لگا تو آپ نے اہل مجلس کو خطاب

کر کے فرمایا:

عکرمہ مومن ہو کر آ رہا ہے لہذا اس کے
باپ کو برا نہ کہنا کیونکہ مردہ کو برا کہنے
سے زندہ کو تکلیف ہوتی ہے۔

يَا أَيُّكُمْ عَكْرَمَةُ مُؤْمِنًا
فَلَا تَسُبُّوا أَبَاءَهُ فَكَرَتْ
سَبُّ الْمَيِّتِ يُؤْذِي الْحَيَّ

انسان کے اخلاق کی سب سے زیادہ رازدان بیوی ہوتی ہے۔ آپ کے منصب نبوت سے

سرفراز ہونے سے قبل کا واقعہ ہے کہ حضرت خدیجہ الطاہرہ قریش کے تجارتی راہزن کو عقد مضاربت پر
اپنا مال حوالہ کرتی تھیں۔ جب ان کو پیغمبر صلی اللہ علیہ وسلم کی دیانت اور امانت داری کا علم ہوا تو انہوں نے

اپنا مال آپ کے حوالہ کیا اور ساتھ ہی آپ کی خدمت گزاری کے لئے اپنا میسرہ غلام آپ کے ساتھ روانہ کر دیا۔

جب حضرت خدیجہ کو پیغمبر صلی اللہ علیہ وسلم کی صدق گفتار، امانت داری، اور مکارم اخلاق کا علم ہوا تو انہوں نے آپ کی خدمت میں دن رات پیش کی کہ آپ ان کا مال لے کر تجارت کے لئے شام جائیں اور اس کے معاوضہ میں دوسرے لوگوں کو جو کچھ دیتی ہے آپ کو اس سے زیادہ دے گی اور ساتھ ہی آپ کی خدمت گزاری کیلئے

فَلَمَّا بَلَغَهَا عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ مَا بَلَغَهَا مِنْ صِدْقِ حَدِيثِهِ وَعَظَمِ أَمَانَتِهِ وَكَرَمِ أَخْلَاقِهِ قَدِ بَغَتْ إِلَيْهِ فَعَرَضَتْ إِلَيْهِ أَنْ يُخْرِجَ فِي مَالٍ لَهَا إِلَى الشَّامِ تاجِرًا وَتُعْطِيَهُ أَفْضَلَ مَا كَانَتْ تُعْطِيهِ غَيْرَهُ مِنَ الْجَارِعِ غَلَامٌ لَهَا يُقَالُ لَهُ مَيْسَرَةٌ -

اپنا میسرہ نامی غلام بھی

(ابن ہشام ص ۱۸۸ ج ۱)

یہ روز نامہ تھا کہ ابھی آپ قریباً پچیس برس کی عمر میں تھے۔ آپ یہ مال لے کر شام کی طرف تشریف لے گئے، آپ کی دیانت اور امانت کے باعث خدیجہ کو اس مال میں بہت ہی زیادہ منافع حاصل ہوئے۔ واپسی پر میسرہ نے خدیجہ کو آپ کی دیانت اور امانت بنوت کے حیرت انگیز واقعات سے مطلع کیا۔ جس سے متاثر ہو کر خدیجہ نے آپ کے سامنے ان الفاظ کے ساتھ اپنی آرزو کا اظہار کیا۔

اے ابن علم! آپ کی شرافت، امانت داری حسن اخلاق، اور رشتہ داری کے باعث میری یہ آرزو ہے کہ آپ میسرہ سے رشتہ ازدواج قائم کر لیں۔

يَا ابْنَ عَمٍّ! إِنِّي قَدْ رَغِبْتُ فِيكَ لِقَرَابَتِكَ وَسُطُوتِكَ فِي قَوْمِكَ وَأَمَانَتِكَ وَحُسْنِ خُلُقِكَ وَصِدْقِ حَدِيثِكَ -

(ابن ہشام ص ۱۸۹ ج ۱)

پیغمبر صلی اللہ علیہ وسلم نے ان کے ساتھ نکاح کر لیا۔ جب آپ ختم نبوت کے منصب جلیل پر فائز ہوئے تو حضرت خدیجہ نے آپ کے مکارم اخلاق ہی سے آپ کی نبوت پر استدلال قائم کر کے آپ کی نبوت کی تصدیق کی۔

تحقیق آپ صلہ رحمی فرماتے ہیں، آپ اپنی کما کی میں مفلسوں، ناداروں کو شریک کرتے

إِنَّكَ لَتَصِلُ الرَّحِمَ وَتَحِلُّ الْكَلَّ وَتَكَلِّبُ الْمَعْدُومَ وَتُقْرِى الْيَتِيمَ

ہیں۔ آپ مہمان نوازی فرماتے ہیں۔ اور
راہِ حق میں مصیبت زدہ لوگوں کی امداد کرتے
ہیں۔

وَتُعَيِّنُ عَلٰی نَوَائِبِ الْحَقِّ -
بخاری باب کیف کان بدو الوحي الى
رسول اللہ صلی اللہ علیہ وسلم ص ۱۷ ج ۱

آپ کا محبوب اور غلام غلام حضرت زید بن حارثہ ابھی آٹھ سال ہی کے تھے کہ اپنی والدہ سعدی بنت
ثعلبہ کے ساتھ اپنے تنہاں جا رہے تھے کہ راستہ میں بنوقین کے قزاقوں نے آپ کو اچک لیا۔ اور
”جبا شہ“ کے بازار میں ان کو غلام بنا کر فروخت کر دیا۔ ان کو حکیم بن حرام خرید کر کے مکہ لائے اور
اپنی پھوپھی سیدہ خدیجہ کے حوالہ کیا اور حضرت خدیجہ کے توسط سے یہ ضروری اللہ علیہ وسلم کی غلامی میں آئے
جب ان کے والد حارثہ بن شراحیل کو معلوم ہوا کہ ان کا تختہ جگر کہیں غلامی کی زندگی بسر کر رہا ہے تو وہ
اور ان کا بھائی کوب بن شراحیل کہیں آئے اور آپ کی خدمت میں حاضر ہو کر عرض کیا۔

اے ابن عبدالمطلب اے اپنی قوم کے سردار
کے فرزند ارجمند تم اللہ تعالیٰ کے گھر کے
ہمسائے ہو اور غلاموں کو آزاد کرنے والے
اور نفاذ زدہ لوگوں کی خبر گیری کرنے والے
ہو۔ تحقیق ہم آپ کی خدمت میں اس لئے
حاضر ہوئے ہیں کہ آپ ہم پر احسان کر کے
ندیہ لے لیں اور زید ہمارے حوالہ کر دیں۔

يَا ابْنَ عَبْدِ الْمُطَّلِبِ يَا ابْنَ
سَيِّدِ قَوْمِهِ اَنْتُمْ جُيْرَانُ اللَّهِ
وَتُفَكُّونَ الْعَاثِيَ وَتَطْعَمُونَ
الْجَائِعَ وَقَدْ جِئْنَاكَ فِي
أَمْنِنَا عَبْدُكَ لِيُحْسِنَ إِلَيْنَا فِي
هَذَا شَيْءٍ -
الروض الا لاف ص ۱۷ ج ۱

اس پر آپ نے فرمایا میں آپ کے سامنے اس کو بلا لیتا ہوں، اس کو اختیار ہے آپ کے ساتھ
اگر جانا چاہے تو بغیر کسی ندیہ کے آپ اس کو لے جائیں انہوں نے کہا یہ تو بڑے انصاف کی بات ہے۔
آپ نے زید کو بلا لیا اور اس سے پوچھا کہ تم ان لوگوں کو جانتے ہو۔ انہوں نے کہا ہاں۔ ایک میرا
باپ ہے اور دوسرا چچا۔ آپ نے فرمایا تمہیں اجازت ہے اگر تم ان کے ساتھ جانا چاہتے ہو تو جا
سکتے ہو۔ اس پر زید نے کہا کہ میں تو آپ کو چھوڑ کر ان کے ساتھ جانے کو تیار نہیں ہوں۔ زید کے اس
جواب پر ان کے والد نے ان کو توجہ دیا کہ:

يَا زَيْدُ اُتَخْتَارُ الْعَبْدَ دِيْكَةَ | اے زید کیا تو غلامی کو اپنے باپ

ماں، شہر اور قوم پر ترجیح دے
رہا ہے۔ ۹

عَلَىٰ آيَتِكَ وَأَمْرِكَ وَبَدَلِكَ وَ
قَوْمِكَ ۹ (الروض الافلاک ج ۱)

تحقیق میں نے اس شخص کے جو اخلاق
دیکھے ہیں ان کی بنا پر میں ان سے کبھی
بھی جدا نہیں ہوں گا۔

اس پر حضرت زیدؓ نے جواباً کہا :
إِنِّي قَدْ رَأَيْتُ مِنْ هَذَا الرَّجُلِ
شَيْئاً وَمَا أَنَا بِأَلَدِي فَاغْلُظْ
أَبْصَرًا۔ (الروض الافلاک ج ۱)

مختلف لوگوں کی زبانیں قبل النبوۃ اور بعد النبوۃ آپ کے مکارم اخلاق کی یہ ترجمانی "مثبت نمونہ از خود" کی حیثیت میں ہے ورنہ تو آپ مجسمہ مکارم اخلاق تھے اس لئے قرآن مجید میں خالق کائنات نے آپ کو "إِنَّكَ لَعَلَىٰ خُلُقٍ عَظِيمٍ" کے سناڑ اور رفیع خطاب سے مخاطب فرمایا ہے اور ان حقائق سے یہ بات بھی واضح ہو جاتی ہے کہ اشاعت اسلام اور دینِ قیم کی بنیاد ہی آپ کے مکارم اخلاق میں۔
آخر میں ہم آپ کے مکارم اخلاق کے متعلق ایک ایسے شخص کے تاثرات کا تذکرہ کرتے ہیں کہ جو آپ کی خدمت میں حاضری اس غرض و نیت سے ہوا تھا تا کہ آپ کے اخلاق کا مشاہدہ کر کے یہ نتیجہ اخذ کر سکے کہ آپ حاملِ نبوت ہیں یا کہ طوہیت نہ۔

جب صحابہ کرام نے قسیدے پر حمد کیا تو عدی بن حاتم تو شام کی طرف بھاگ گیا۔ اور حاتم کی بیٹی سفاہؓ "گر قنار ہو گئی حاتم کی بیٹی کو مسجد کے دروازے کے پاس ایک باڑے میں رکھا گیا۔ سفاہ بڑی ہی دانا خاتون تھیں جب پیغمبر صلی اللہ علیہ وسلم اس کے پاس سے گزرے تو اس نے کھڑے ہو کر عرض کیا :

یا رسول اللہ! باپ فوت ہو گیا اور حفاظت
کرنے والا بھاگ گیا آپ مجھ پر احسان
فرمائیں، اللہ آپ پر احسان فرمائے۔

هَلَّاكَ الْوَالِدُ وَعَابَ الْكَوَاغِدُ
فَمَا مَسْنَىٰ عَلَىٰ مَنْكَ اللَّهُ عَلَيْكَ
(ابن ہشام ص ۵۹۷ ج ۲)

سفاہ کہتی ہیں کہ دوسرے یوم جب نبی کریم صلی اللہ علیہ وسلم کا دہاں سے گزرا تو میں نے دہی کھانا دہرائے۔ آپ تشریف لے گئے تیسرے دن میں مایوس ہو گئی آپ تشریف لائے اور آپ کے پیچھے کھڑے ہوئے ایک شخص نے اشارہ کیا کہ اٹھ کر درخواست پیش کرو۔ میں نے اٹھ کر پھر دہی کھانا عرض کئے۔ تو آپ نے فرمایا تیری درخواست منفرد ہے لیکن جانے میں جلدی نہ کرو۔ جب تمہاری

قوم کا کوئی قابل اعتماد آدمی مل جائے جو تمہیں تمہارے شہر پہنچا دے تو مجھے اطلاع دینا۔ میں نے ان صاحب کے متعلق دریافت کیا جنہوں نے مجھے حضور سے گفتگو کرنے کا اشارہ کیا تو مجھے بتایا گیا کہ وہ حضرت علی مرتضیٰ رضی اللہ عنہ ہیں۔ میں ٹھہری رہی یہاں تک کہ قبیلہ قضاہ کے سواروں کی ایک جماعت آگئی۔ میرا ارادہ یہ تھا کہ اپنے بھائی کے پاس شام چلی جاؤں۔ میں بارگاہ رسالت میں حاضر ہوئی اور عرض کیا یا رسول اللہ! میری قوم کے کچھ لوگ آگئے ہیں ان میں قابل اعتماد لوگ بھی موجود ہیں جو مجھے منزل مقصود تک پہنچا دیں گے۔ آپ نے مجھے نعمت عنایت کی اور ساتھ ہی اس طرح کے مکارم اخلاق اور الطاف کریماء سے مجھے روانہ کیا۔

فَكَتَابَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ وَحَمَلَنِي وَأَعْطَانِي نَفَقَةً (ابن حنبل ۵۹ ج ۲)

عدی کہتے ہیں کہ بغداد میں اپنے اہل و عیال میں بیٹھا ہوا تھا کیا دیکھتا ہوں ایک سوار خاتون ہماری طرف آرہی ہے میں نے کہا یہ حاتم کی بیٹی ہے۔ اور واقعی وہی تھی۔ جب میرے پاس آکر ٹھہری تو اس نے کہا قطع جی کرنے والے ظالم تو اپنے اہل و عیال کو لے کر چل دیا۔ اور اپنے باپ کی نشانی اور بہن کو یوں ہی چھوڑ دیا۔ اس پر میں نے اس سے معذرت طلب کی۔ اور ساتھ ہی یہ کہا کہ اس شخص یعنی پیغمبر صلی اللہ علیہ وسلم کے بارے میں تیری کیا رائے ہے۔ سفارہ نے جواباً کہا بخدا میری رائے یہ ہے کہ میں جلد از جلد ان کی خدمت میں پہنچ جانا چاہیے۔ اگر وہ بنی ہے تو جوان کے پاس پہلے پہنچے گا وہ نفیست حاصل کر جائے گا۔ اگر وہ بادشاہ ہیں تو تمہیں ان کی بابرکت عزت کی بدولت کبھی ذلت کا سامنا نہیں کرنا پڑے گا۔ عدی بن حاتم یہی نظریہ لے کر مدینہ منورہ کے لئے روانہ ہو گئے۔ جب مدینہ میں پہنچے تو آپ اس وقت مسجد میں تشریف فرما تھے۔ اس نے آکر سلام عرض کیا۔ آپ نے دریافت کیا تم کون ہو؟ عدی کہتے ہیں میں نے کہا عدی بن حاتم۔ حضور صلی اللہ علیہ وسلم کھڑے ہو گئے اور مجھے ساتھ لے کر کاشانہ نبوت کی طرف چل دیے۔ مجھے ساتھ لئے گھر جا رہے تھے کہ راستے میں ایک ممر اور ضعیف خاتون لی گئیں آپ اس کے لئے دیر تک کھڑے رہے اور وہ اپنی حاجت میں گفتگو کرتی رہی۔ عدی نے پیغمبر صلی اللہ علیہ وسلم کے اس کریمانہ اخلاق، تواضع اور انکساری کا جب مشاہدہ کیا تو دل میں کہنے لگا یہ بادشاہ نہیں ہے۔

اذ لقيته امرأة ضعيفة | آپ کو ایک ضعیف اور ممر خاتون مل گئی

آپ کو اس نے ٹھہرا دیا۔ آپ اس کے لئے
بہت دیر تک ٹھہرے رہے اور وہ اپنی
حاجت کے متعلق گفتگو کرتی رہی۔ عدی کہتے
ہیں میں نے دل میں کہا خدا کی قسم یہ بادشاہ
نہیں ۛ

کسیرۃ فاسنو فقتہ فوقف
لہا طویلاً تکلمہ فی حاجتہا
قال قلت فی نفسی واللہ ما
ہذا بملک -
(ابن ہشام منہ ۵۸ ج ۲)

پھر مجھے اپنے گھر لے گئے اندر جا کر آپ نے چڑے کا ایک گداٹھا کر مجھے دیا جس میں کجور کی
چھال بھری ہوئی تھی، اور فرمایا اس پر بیٹھ جاؤ۔ میں نے عرض کیا آپ تشریف رکھیں فرمایا نہیں تم اس
پر بیٹھو۔ چنانچہ میں اس گدے پر بیٹھ گیا۔ اور آپ زمین پر بیٹھ گئے۔ آپ کے اس کرماء اخلاق سے
متاثر ہو کر عدی نے پھر وہی اپنا خیال دہرایا کہ آپ بادشاہ نہیں ۛ

آپ نے ایک گداٹھا یا جو کہ چڑے کا تھا
اور اس میں کجور کی چھال بھری ہوئی تھی
مجھے دیا اور فرمایا اس پر بیٹھ جاؤ۔ عدی
کہتے ہیں میں نے کہا آپ ہی تشریف رکھیں
آپ نے فرمایا نہیں تم ہی اس پر بیٹھو۔
میں اس پر بیٹھ گیا اور آپ زمین پر بیٹھ گئے
عدی کہتے ہیں میں نے اپنے دل میں کہا کہ
یہ تواضع اور اخلاق بادشاہوں کا
انداز نہیں ۛ

تناول وسادة من ادم
ممشوة لیفاً فقد فہا الی
فقال اجلس علی ہذہ قال
قلت بل انت فاجلس علیہا
فقال بل انت - فجلت علیہا
وجلس رسول اللہ صلی اللہ علیہ
وسلم - بالارض قال قلت
فی نفسی واللہ ما ہذا بام
ملک - (ابن ہشام منہ ۵۸ ج ۲)

آپ نے سلسلہ گفتگو شروع کرتے ہوئے فرمایا عدی ابن حاتم! کیا تم کو کسی نہیں ہو؟ یہ ایک مذہبی
فرقے کا نام ہے۔ عدی کہتے ہیں میں نے جواباً عرض کیا ہاں میں روکی ہوں۔ پھر آپ نے فرمایا تمہارے
دین میں تمہارے لئے یہ حلال نہیں تھا۔ میں نے عرض کیا ہاں واقعی میرے لئے حلال نہیں تھا۔
مجھے یقین ہو گیا کہ آپ واقعی نبی مرسل ہیں آپ ان غیبی امور سے باخبر ہیں جنہیں دوسرے لوگ نہیں
جانتے ۛ

اس کے بعد آپ نے فرمایا اے عدی کیا
تو روکوسی نہیں؟ عدی کہتا ہے میں نے
کہا ہوں۔ آپ نے فرمایا کہ کیا تم اپنی قوم
میں پکڑ لگا کر ان سے مال کا جو تختائی حصہ
وصول نہیں کرتے ہو؟ عدی کہتا ہے میں
نے کہا ہوں۔ اس پر آپ نے فرمایا
یہ تو تمہارے دین میں تمہارے لئے حلال
نہیں تھا۔ عدی کہتا ہے میں نے کہا قسم
بخدا واقعی میرے لئے یہ حلال نہیں تھا
عدی کہتا ہے میں نے دل میں کہا کہ واقعی
یہ نبی مرسل ہیں اس لئے کہ ان کو ایسے
امور کا علم ہے جو کہ دوسروں کے لئے
بمجهول ہیں۔

ثم قال ايه يا عدی بن
حاتم المثل رکوسیا
قال قلت بلی۔ قال اولم تکن
تسیر فی قومک بالمربع
قال قلت بلی۔ قال فان
ذالک لم یکن یحل لک
دینک۔ قال قلت اجل والله
وقال والله عرفت انه
نبی مرسل یعلم ما یجھل
(ابن ہشام ص ۵۸، ۵۸۱ھ ج ۲)

پھر فرمایا عدی! تمہیں اس دین میں داخل ہونے سے یہ بات مانع ہے کہ تم مسلمانوں کو حاجت مند
دیکھ رہے ہو۔ خدا کی قسم! ان کے پاس مال اس کثرت سے ہوگا کہ اسے لینے والا کوئی نہیں ملے گا
نتیجہ اس دین میں داخل ہونے سے تمہارے لئے یہ امر مانع ہے کہ مسلمانوں کی تعداد کم اور دشمن زیادہ
ہیں۔ بخدا وہ وقت قریب ہے کہ تم سنو گے کہ ایک عورت بیت اللہ شریف کی زیارت کے لئے
اپنے اونٹ پر سوار ہو کر قادیسیہ سے چلے گی اور اسے کسی کا خون نہیں ہوگا۔ اور شاید تمہارے لئے
اس دین میں داخل ہونے سے یہ امر مانع ہے کہ حکومت اور سلطنت دوسرے لوگوں کے پاس ہے
بخدا تم عنقریب سنو گے کہ بابل کے سفید مصلات مسلمانوں کے لئے فتح ہو جائیں گے۔ حضرت عدی
رضی اللہ عنہ فرماتے ہیں کہ میں نے اسلام قبول کر لیا۔ اس کے بعد حضرت عدی فرمایا کرتے تھے دو
ہاتیں تو واقعی صادق ہو چکی ہیں، اور تیسری باقی ہے۔ خدا کی قسم! وہ بھی ہو کر رہے گی۔ میں نے دیکھ
لیا کہ ایک عورت قادیسیہ سے اپنے اونٹ پر سوار ہو کر چلی یہاں تک کہ اس نے حج کر لیا اور

اسے کسی کاغذ نہ تھا۔ بخدا تیسری بات بھی سچی ہو کر رہے گی۔ مال کی اتنی فراوانی ہوگی کہ لینے والا ڈھونڈے بھی نہیں ملے گا۔ آپ کے مکارم اخلاق اور اعلیٰ کردار کی یہ جھلک آپ کی زندگی کے کوئی استثنائی واقعات نہیں ہیں۔ بلکہ اس طرح کے واقعات کا تسلسل ہی آپ کی زندگی کے سوانح کا عنوان ہے۔ اس طرح کی یہ معجزانہ زندگی آپ کی نبوت و رسالت کی برہان ہیں۔ کیونکہ اس طرح کے ان حیرت افزا واقعات کی توجیہ کے لئے بغیر اس کے کہ آپ کی نبوت و رسالت کی تصدیق کی جائے ہمارے پاس کوئی ایسی دلیل نہیں کہ ان معجزاتی اخلاق کے لئے کوئی دوسرا سرچشمہ پیش کر سکیں۔ پھر یہ کہ مدنی زندگی میں آپ ایک ریاست کے بلا شرکت غیرے سربراہ کی حیثیت میں ہیں۔ اور آپ کے ارد گرد خداوند قدوس نے انسانوں کی ایک ایسی پاکیزہ جماعت پیدا کر دی کہ جن کی وفاداری، ایثار، قربانی اور اخلاص تاریخ انسانیت میں ضرب المثل ہے اور ان کی نظیر پیش کرنے سے تاریخ درماندہ و عاجز ہے اور کلام الہی میں ان کے اخلاص ایمانی اور مبنی بر تقویٰ زندگی کو باقی امت کے لئے معیار حق کی حیثیت میں قرار دیا گیا ہے۔ اگر پیغمبر صلی اللہ علیہ وسلم صراحت نہ بھی بلکہ کنایت اور اشارہٴ ابرو سے انہیں حکم صادر فرماتے تو اسی وقت ہی آپ کے لئے تعیش و تنعم کے تمام ساز و سامان فراہم کر دیتے اور بغیر کھجور کے پتے والے کاشانہٴ نبوت کے آپ کے لئے زرو جواہر سے مرصع فلک بوس محلات تیار کر دیتے۔ لیکن آپ نے ہمیشہ ہی دنیاوی زخارف سے اعوان فرمایا اور آخرت تک زاہدانہ زندگی کو اختیار کیا۔ آپ کی یہ پرمشتر اختیار ہی زندگی آپ کی نبوت کی دلیل ہے۔

صدقہ کائنات اُم المؤمنین سیدۃ عائشہ سلام اللہ علیہا و رضوانہ فرماتی ہیں :
دو دو مہینے گزر جاتے لیکن پیغمبر صلی اللہ علیہ وسلم کی ازواج مطہرات کے حجرات میں چولہا نہیں جلتا تھا۔

کیا تاریخ عالم کسی ایسے فرماں روا اور مکران کی نشاندہی کر سکتی ہے؟ کہ جس نے باوجود قدرت و تسلط کے اپنے جانی دشمنوں سے اس طرح کے کریمانہ اخلاق کا برتاؤ کیا ہو۔ اور اپنی زاہدانہ زندگی کو دنیاوی آلائش سے ہمیشہ اس طرح پاک رکھا ہو۔ صفحات تاریخ اس طرح کے بندہٴ دارِ عالم انسان کی نظیر پیش کرنے سے عاجز ہیں اور مستقبل میں تو اس طرح کی شصیت کے وجود کا امکان ہی نہیں کیونکہ آپ خالق کائنات کے آخری نبی ہیں، اور امور مملکت کی تولیت کی وجہ سے بظاہر اگر کسی

چیز پر ملکیت کا اشتباہ تھا تو اس شبہ کی جڑ بھی آپ نے اس فرمان واجب الاذعان سے کاٹ دی

لَا نُورُثُ مَا تَرَكْنَا صَدَقَہ

— ہم پیغمبروں کا کوئی وارث نہیں ہوتا جو کچھ ہم چھوڑ جائیں وہ صدقہ ہے۔

وَصَلَّى اللّٰهُ عَلٰی خَیْرِ خَلْقِهِ وَصَفْوَةِ بَرِیَّتِهِ مُحَمَّدٍ وَّعَلٰی اٰلِهِ وَاَصْحَابِهِ الْکَرَامِ وَاَزْوَاجِهِ الْمُطَهَّرَاتِ

تحریک آزادی کے نامور سپوت مختار حرار چودھری افضل جی جرنل القلیہ کی خوشنویسٹ نسخہ

میرا افسانہ

چالیس برس کے بعد دوبارہ شائع ہو گئی ہے۔

- ◎ میرا افسانہ نہ صرف افضل جی "بلکہ ایک عہد اور ایک زمانہ کی سوانح ہے۔
- ◎ انگریز سامراج اور اس کے حاشیہ نشین جاگیرداروں کی مملاتی سازشوں اور آذادی کے متوالوں کی جدوجہد کا تذکرہ۔
- ◎ کتاب کے دونوں حصے یکجا کر کے شائع کئے گئے ہیں۔
- ◎ کمپیوٹر کتابت، اعلیٰ طباعت، خوبصورت جلد، صفحات ۲۰۸۔
- قیمت = ۱۱۰ روپے۔
- ◎ احسن کارکنوں اور نقیب ختم نبوت کے قارئین کو ۳۳ کمیشن پر ۴۷ روپے میں دی جائے گی۔

◎ جسٹروڈاک کے ذریعہ منگوانے والوں کے لئے ۸۰ روپے۔

ملنے کا پتہ

جُمہاری اکیڈمی دار بنی حاتم مہربان کالونی ملتان۔ فون ۷۸۱۳